

முறையான - முழுமையான கணக்கெடுப்பு நடத்தி பாதிக்கப்பட்டவர்களுக்கு

உரிய நிவாரணம் நிச்சயம் வழங்கப்படும்!

விழுப்புரம் மாவட்டத்தில் கனமழையால் பாதிக்கப்பட்ட இடங்களைப் பார்வையிட்ட பின் முதல்வர் மு.க.ஸ்டாலின் பேட்டி !

விழுப்புரம், டிச. 3 -

கனமழையால் பாதிக்கப்பட்ட இடங்களை முறையான - முழுமையான கணக்கெடுப்பு நடத்தி, பாதிக்கப்பட்டவர்களுக்கு உரிய நிவாரணம் நிச்சயம் வழங்கப்படும் என்று விழுப்புரம் மாவட்டத்தில் பாதிக்கப்பட்ட இடங்களைப் பார்வையிட்டு ஆய்வு செய்த பின் பேட்டியளிக்கையில் முதல்வர் மு.க.ஸ்டாலின் அவர்கள் தெரிவித்தார்.

முதலமைச்சர் மு.க.ஸ்டாலின் அவர்கள் நேற்று (2.12.2024) விழுப்புரம் மாவட்டத்தில் ஃபெஞ்சல் புயல் காரணமாக பெய்த கனமழையால் பாதிக்கப்பட்ட பகுதிகளை பார்வையிட்டு ஆய்வு செய்து, பாதிக்கப்பட்ட மக்களுக்கு நிவாரண உதவிகளை வழங்கிய பின், விழுப்புரம் கிழக்கு, வி.வி.ஏ. மஹாலில் பத்திரிகையாளர்களைச் சந்தித்து அளித்த பேட்டி வருமாறு:-

ஃபெஞ்சல் புயலின் காரணமாக தமிழ்நாடு பரவலாக கடுமையான மழைப் பொழிவை சந்தித்து வருகின்றது. குறிப்பாக, விழுப்புரம், கள்ளக்குறிச்சி, திருவண்ணாமலை, கடலூர் ஆகிய மாவட்டங்கள் இதுவரை கண்டிராத மழையை சந்திக்கக்கூடிய ஒரு சூழ்நிலை ஏற்பட்டிருக்கிறது. கடந்த இரண்டு தினங்களாக மழை தொடர்ந்து பெய்து கொண்டு வருகிறது. இவையல்லாமல், மற்ற மாவட்டங்களிலும் மழையின் அளவு வழக்கத்தை விட அதிகமாக பதிவாகி உள்ளது.

முன்கூட்டியே

உரிய நடவடிக்கை!

இந்தப் புயல் தொடங்குவதற்கு முன்பாகவே அரசின் சார்பில் முன்னெச்சரிக்கை நடவடிக்கை எடுப்பதற்காக பல்வேறு ஆய்வுக் கூட்டங்களை தொடர்ந்து நடத்தி உரிய நடவடிக்கையை முன்கூட்டியே மேற்கொண்டிருக்கிறோம் என்பது உங்களுக்கெல்லாம் நன்றாக தெரியும்.

அதேபோல, அமைச்சர் பெருமக்கள் மற்றும் கண்காணிப்பு அலுவலர்கள் அந்தந்த மாவட்டங்களுக்கு அனுப்பி வைக்கப்பட்டனர். மேலும், தொடர்புடைய மாவட்ட ஆட்சித் தலைவர்களுடன் நாங்கள் தொடர்பு கொண்டு, இந்த விபரங்களை எல்லாம் தெரிவித்துக் கொண்டிருந்தோம். அதேபோல, கானொலி மூலமாகவும் அவர்களை தொடர்பு கொண்டு ஆய்வுக் கூட்டங்களை தொடர்ந்து நடத்தி அறிவுரைகள், ஆலோசனைகள் வழங்கப்பட்டிருக்கிறது.

அதுமட்டுமல்லாமல், பாதிக்கப்பட்ட மாவட்டங்களில், பாதுகாப்பு மற்றும் மீட்டிங் பணிகளை மேற்கொள்வதற்காக மீட்டிங் பணிக் குழுவின் அனுப்பி வைக்கப்பட்டிருக்கிறார்கள்.

3 மாவட்டங்களுக்கு

493 மீட்டிங் குழு வீரர்கள்!

குறிப்பாக, விழுப்புரம் மாவட்டத்திற்கு, சுமார் 407 வீரர்களை உள்ளடக்கிய 7 தேசிய பேரிடர் மேலாண்மைக் குழுக்களும், 8 மாநிலப்பேரிடர் மேலாண்மைக் குழுக்களும் என மொத்தம் 15 குழுக்களும், கடலூர்



மாவட்டத்திற்கு 56 வீரர்களைக் கொண்ட 2 குழுக்களும், திருவண்ணாமலை மாவட்டத்திற்கு 30 வீரர்களைக் கொண்ட ஒரு குழுவும், ஆக மொத்தம் மூன்று மாவட்டங்களுக்கும் 493 மீட்டிங் குழு வீரர்கள், 18 குழுக்களாக அனுப்பி வைக்கப்பட்டுள்ளனர்.

மீட்டிங் பணிக் குழுவினருடன், மாநிலத்தின் தீயணைப்பு மற்றும் மீட்டிங் பணித் துறையைச் சேர்ந்த வீரர்களும் மீட்டிங் பணியில் ஈடுபடுத்தப்பட்டுள்ளனர். குறிப்பாக, விழுப்புரம் மாவட்டத்தில் 180, கடலூர் மாவட்டத்தில் 247 மற்றும் திருவண்ணாமலை மாவட்டத்தில் 210 என மொத்தம் 637 தீயணைப்புத் துறை அலுவலர்கள் மற்றும் பணியாளர்கள் மீட்டிங் பணிகளில் ஈடுபட்டு வருகின்றனர்.

புயல், மழையிலிருந்து பாதுகாப்பாக பொது மக்களைத் தங்க வைக்க தற்போது 174 நிவாரண மையங்கள் செயல்பட்டு வருகின்றன. அதில் 7 ஆயிரத்து 876 நபர்கள் தங்க வைக்கப்பட்டிருக்கிறார்கள். அவர்களுக்குத் தேவையான குடிநீர் வசதி, உணவு, மருத்துவ வசதிகள் தொடர்ந்து செய்யப்பட்டுக் கொண்டிருக்கிறது.

உடனுக்குடன் மின் இணைப்பு!

விழுப்புரம் மாவட்டம் பெரும் பாதிப்படைந்து மின்சாரம் இன்றி பல பகுதிகள், பல கிராமங்கள், பேரூராட்சிகள் சிக்கல்களை சந்திக்க வேண்டிய சூழல் ஏற்பட்டுள்ளது. அதையும் சரி செய்வதற்கான 900 நபர்கள் அந்தப் பணியில் இன்றைக்கு மின்வாரியத் துறையின் சார்பாக ஈடுபட்டிருக்கிறார்கள். தண்ணீர் தேங்கியிருக்கும் இடங்களில் எல்லாம் உடனடியாக மின்சாரம் தர முடியாத சூழ்நிலை இருக்கிறது. தண்ணீர் வடிந்த பகுதிகளில் எல்லாம் உடனுக்குடன் மின் இணைப்பு வழங்கப்பட்டு வருகிறது.

தற்போது மழையின் அளவு கடலோர மாவட்டங்களில் குறைந்திருந்தாலும், உள் மாவட்டங்களில் தொடர்ந்து மழை பெய்து வருகிறது. குறிப்பாக, திருவண்ணாமலை மாவட்டத்திற்கு மூத்த இந்திய ஆட்சிப் பணி அலுவலர் அன்சல் மிஸ்தா அவர்கள் தலைமையில் மீட்டி மற்றும் நிவாரணப் பணி

களைத் தீவிரப்படுத்த ஒரு சிறப்புக் குழு அனுப்பி வைக்கப்பட்டுள்ளது. பயிர் சேதங்களைப் பொறுத்தவரையில், விழுப்புரம், கள்ளக்குறிச்சி, திருவண்ணாமலை ஆகிய மாவட்டங்களில் நெற்பயிர்கள் மூழ்கியிருக்கிறது.

1,29,000 ஹெக்டேர் பயிர் சேதம்!

தற்போதைய உத்தேசமான கணக்கெடுப்பின்படி, 1,29,000 ஹெக்டேர் பரப்பளவிற்கு சேதம் ஏற்பட்டுள்ளதாக புள்ளிவிவரம் பெறப்பட்டுள்ளது. மழை முழுவதுமாக நின்ற பிறகு, தேங்கியுள்ள நீர் வடிந்தபின், முறையான, முழுமையான கணக்கெடுப்பு நடத்தி, பாதிக்கப்பட்ட மக்களுக்கு உரிய நிவாரணம் நிச்சயமாக வழங்கப்படும்.

அதேபோல் நிவாரணப் பணியில் ஈடுபட்டிருக்கக்கூடிய நம்முடைய களப் பணியாளர்கள் பல்வேறு மாவட்டங்களிலிருந்து வரவழைக்கப்பட்டிருக்கிறார்கள் என்பது குறிப்பிடத்தக்கது.

இந்தப் புயலின் காரணமாக உயிரிழந்தவர்களின் குடும்பங்களுக்கும், சேதமடைந்த வீடுகள் மற்றும் கால்நடைகளுக்கும் உரிய நிவாரணமும் வழங்கப்படுகிறது. துணை முதலமைச்சர், அமைச்சர் பெருமக்கள், மக்கள் பிரதிநிதிகள், கண்காணிப்பு அலுவலர்கள், மாவட்ட ஆட்சியர்கள், பேரிடர் மீட்டிங் குழுவினர் மற்றும் அனைத்து அரசுத் துறை அலுவலர்களும் முழுமையான அர்ப்பணிப்பு உணர்வுடன் மீட்டிங் பணிகளில் ஈடுபட்டு வருகிறார்கள்.

நானும், சென்னையில் கள ஆய்வுகளையும், ஆய்வுக் கூட்டங்களையும் நடத்தியதோடு, தற்போது இங்கு வந்து பாதிக்கப்பட்ட பகுதிகளை ஓரளவிற்கு பார்வையிட்டு வந்திருக்கிறேன்; ஆய்வுகளை மேற்கொண்டிருக்கிறேன்.

வரும் வழியிலேயே தற்போது கடலூர், தருமபுரி, கிருஷ்ணகிரி, திருவண்ணாமலை மாவட்டங்களில் பொறுப்பு அமைச்சர்கள் மற்றும் மாவட்ட ஆட்சித் தலைவர்களுடன் ஆலோசனை மேற்கொண்டு அங்குள்ள நிலவரங்களை நான் ஓரளவு கேட்டறிந்

திருக்கிறேன்.

பாதிக்கப்பட்டவர்களை மீட்டெடுக்க நடவடிக்கை!

பாதிக்கப்பட்ட மக்களை உடனடியாக பாதிப்பிலிருந்து மீட்டு, இயல்பு வாழ்க்கைக்குக் கொண்டுவரவதற்கான பணிகளை உடனடியாக செய்திட்டு வேண்டுமென்று அவர்களுக்கு நான் அறிவுறுத்தி இருக்கிறேன்.

நான் ஏற்கெனவே தெரிவித்தபடி, ஃபெஞ்சல் புயலின் காரணமாக தமிழ்நாட்டில் ஏற்பட்டுள்ள சேதங்கள் தொடர்பான அறிக்கை ஒன்றினை விரைவில் ஒன்றிய அரசுக்கு அனுப்பி வைத்து, சேதங்களைப் பார்வையிட உடனடியாக குழுவினை அனுப்பி வைப்பதற்கான அந்தக் கோரிக்கையையும் நிச்சயமாக தமிழ்நாடு அரசின் சார்பில் நாங்கள் வைக்க இருக்கிறோம்.

செய்தியாளர் : ஒன்றிய அரசின் மீது நம்பிக்கை இருக்கிறதா? தூத்துக்குடி மழை வெள்ளத்தின் போது ஏற்பட்ட பாதிப்புகளுக்கு கேட்ட தொகை வழங்கவில்லை. தருவார்கள் என்ற நம்பிக்கை இருக்கிறதா? கடுமையான பாதிப்புகளை தமிழ்நாடு சந்திந்திருக்கிறதே?

முதலமைச்சர் மு.க.ஸ்டாலின் : நம்பிக்கை யோடுதான் அனுப்புகிறோம். அதையும் எப்படி சமாளிப்பது என்பதை பிறகு நாங்கள் முடிவு செய்கிறோம்.

நாடாளுமன்றத்தில் - தி.மு.க. எம்.பி.க்களை பேசவிடவில்லை!

செய்தியாளர் : நாடாளுமன்றத்தில் இன்றைக்கு தி.மு.க. எம்.பி.க்கள் புயல் பாதிப்பை பற்றி பேசவிடவில்லையே. அப்படி இருக்கும்போது நம்முடைய கோரிக்கையை ஒன்றிய அரசு ஏற்றுக் கொள்ளுமா?

முதலமைச்சர் மு.க.ஸ்டாலின் : பேசவிடவில்லை. முறைப்படி இது எங்களுடைய கடமை. எவ்வளவு சேதாரம் ஏற்பட்டிருக்கிறது; மக்கள் எந்தளவிற்கு பாதிக்கப்பட்டிருக்கிறார்கள். விவசாயத்தைப் பொறுத்தவரையில் எப்படிப்பட்ட பாதிப்பு ஏற்பட்டிருக்கிறது. பயிர்கள் தண்ணீரில் மூழ்கியுள்ளது. இவற்றையெல்லாம் கணக்கெடுத்து அனுப்புவது எங்களுடைய கடமை. அதைச் செய்வது அவர்களுடைய கடமை. ஆனால் அதை செய்ய ஒவ்வொரு முறையும் மறுத்துக் கொண்டுதான் இருக்கிறார்கள். இருந்தாலும், அதையும் மீறி நாங்கள் செய்து கொண்டுதான் இருக்கிறோம். பார்ப்போம்.

செய்தியாளர் : முன்னாள் முதலமைச்சர் திரு. எடப்பாடி பழனிசாமி அவர்கள் கடுமையாக குற்றச்சாட்டை முன் வைத்திருக்கிறார். நாங்கள் எல்லாம் எங்கள் ஆட்சியில் பயிர்களுக்கெல்லாம் வருடத்திற்கு இரட்டை இழப்பீடு கொடுத்தோம். ஆனால், தி.மு.க.

அரசு காலம் தாழ்த்தி வழங்குகிறது என்று கூறி இருக்கிறார்.

முதலமைச்சர் மு.க.ஸ்டாலின் : அவர் எதிர்க்கட்சித் தலைவர், குற்றம் சொல்வது தான் அவருடைய கடமை. அதைப்பற்றி நாங்கள் என்றைக்கும் கவலைப்படது கிடையாது. இருந்தாலும் நான் சொல்கிறேன். மக்களுக்குத் தெளிவாக தெரியும். எந்த ஆட்சியில் மக்களுக்குரிய பணிகள் எல்லாம் சிறப்பாக நடைபெற்று வருகிறது என்று நன்றாக தெரியும்.

செய்தியாளர் : திருவண்ணாமலையில் மண் சரிவு காரணமாக 3 வீட்டில் ஏழு பேர் சிக்கியிருப்பதாக தகவல் வந்திருக்கிறது. மீட்டி பணிகள் நடைபெற்று வருகிறதா?

முதலமைச்சர் மு.க.ஸ்டாலின் : மீட்டி பணிகள் தொடர்ந்து நடைபெற்று வருகிறது. அமைச்சர் திரு. எ.வ.வேலு அவர்கள் மற்றும் மாவட்ட ஆட்சித் தலைவர் அவர்களிடம் பேசிக் கொண்டுதான் வருகிறேன். ஊ.ஊ.டி.லிருந்து சில பொறியாளர்களை வரவழைத்து அதற்கான முயற்சிகள் நடைபெற்று வருகிறது. தீவிரமாக ஈடுபட்டிருக்கிறார்கள்.

படகுகள் மூலம்

அத்தியாவசியப் பொருட்கள்!

செய்தியாளர் : விழுப்புரம் மாவட்டத்தில் பல்வேறு கிராமங்களில் தண்ணீரில் முழுகியிருக்கிறது. அவர்களுக்கு அத்தியாவசியமான உணவு, குடிநீர் தேவைப்படுகிறது. அதற்கு தேவையான நடவடிக்கை எடுக்கப்பட்டிருக்கிறதா?

முதலமைச்சர் மு.க.ஸ்டாலின் : உரிய நடவடிக்கை எடுக்கப்பட்டிருக்கிறது. படகுகள் எல்லாம் ஏற்பாடு செய்யப்பட்டிருக்கிறது. அதன் மூலமாக கொண்டு போய் சேர்க்கப்படுகிறது.

செய்தியாளர் : 50 செ.மீ. மழை பதிவாகியிருக்கிறது. வானிலை மையத்தின் அறிவிப்பு நமக்கு சரியான முறையில் இருந்ததா?

முதலமைச்சர் மு.க.ஸ்டாலின் : ஓரளவு இருந்தது.

செய்தியாளர் : அடுத்த மாவட்டத்திற்கு ஆய்வுகளை மேற்கொள்வதற்கு வாய்ப்புள்ளதா?

முதலமைச்சர் மு.க.ஸ்டாலின் : தேவையில்லை. அங்கெல்லாம் மழை பெய்து பாதிப்பு அதிகம் இல்லை. விழுப்புரம், கடலூர், சென்னை, சென்னையை ஒட்டியுள்ள சில இடங்கள் பாதிப்புக்கு உள்ளாகியிருக்கிறது. இப்போது கிருஷ்ணகிரி, தருமபுரி மாவட்டங்களில் கடுமையான மழை பெய்து வருகிறது என்ற தகவல் வந்தது. உடனடியாக துணை முதலமைச்சருக்குத் தொலைபேசியில் பேசி அவரை உடனடியாக போகச் சொல்லியிருக்கிறோம். அது மட்டுமல்லாமல், பொறுப்பு அமைச்சர்கள் அருகிலுள்ள மாவட்ட அமைச்சர்களையும் உடனடியாக அங்கு சென்று நிவாரண பணிகளை மேற்கொள்ள சொல்லியிருக்கிறேன்.

இவ்வாறு முதல்வர் மு.க.ஸ்டாலின் அவர்கள் பேட்டியளித்தார்.

பெஞ்சல் புயல்: கடலூர் - கிருஷ்ணகிரி - தருமபுரி

மாவட்டங்களில் மழை வெள்ள பாதிப்பு - நிவாரணப் பணிகள்!

முதல்வர் மு.க.ஸ்டாலின் கானொலி வாயிலாக கேட்டறிந்தார்!

விழுப்புரம், டிச. 3 -

தமிழ்நாடு

மு.க.ஸ்டாலின் அவர்கள் கடலூரில் தென்பெண்ணை ஆறு வெள்ளப் பாதிப்பு குறித்து நேற்று (02.12.2024) கானொலிக் காட்சி வாயிலாக வேளாண்மை மற்றும் உழவர் நலத் துறை அமைச்சர் எம்.ஆர்.கே.பன்னீர் செல்வம் அவர்களிடம் கேட்டறிந்தார்.

சாத்தனூர் அணையின் நீர் பிடிப்பு பகுதிகளில் அதி கனமழை பெய்ததால் 1,70,000 கன அடிதண்ணீர் சாத்தனூர் அணையிலிருந்து தென்பெண்ணை ஆற்றுக்கு திறக்கப்பட்டதால் காரணமாக ஆற்றில் வெள்ளப்பெருக்கு ஏற்பட்டு கடலூர் மாவட்டத்தில் உள்ள குடியிருப்பு பகுதிகளில் தண்ணீர் புகுந்தது.

இதனை வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் கடலூர் மாநகராட்சிக்கு உட்பட்ட முத்தையா நகரில் பார்வையிட்டு ஆய்வு செய்து வந்த நிலையில், தமிழ்நாடு முதலமைச்சர் மு.க.ஸ்டாலின் அவர்கள் கானொலி காட்சியின் வாயிலாக வெள்ளப் பாதிப்பு குறித்து கேட்டறிந்தார்.

தமிழ்நாடு முதலமைச்சர் மு.க.ஸ்டாலின் அவர்கள் விழுப்புரம் மாவட்டத்தில் ஃபெஞ்சல் புயலால் தொடர் கனமழை பெய்ததையொட்டி மேற்கொள்ளப்பட்டு வரும் மீட்டி மற்றும் நிவாரணப் பணிகளை நேற்று (02.12.2024) நேரில் சென்று பார்வையிட்டு ஆய்வு செய்வதற்காக பயணம் மேற்கொண்ட போது,

கிருஷ்ணகிரி மற்றும் தருமபுரி

மாவட்ட ஆட்சியர்களுடன் தொலைபேசி வாயிலாக தொடர்பு கொண்டு ஃபெஞ்சல் புயலால் தொடர் கனமழை காரணமாக ஏற்பட்டுள்ள பாதிப்புகள் மற்றும் நிவாரணப் பணிகள் மேற்கொள்ளப்பட்டு வருவது தொடர்பாக கேட்டறிந்தார்.

கிருஷ்ணகிரி - தருமபுரிக்கு பொறுப்பு அமைச்சர்கள்!

மேலும், கிருஷ்ணகிரி மாவட்டத்திற்கு வீடுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, தருமபுரி மாவட்டத்திற்கு சுற்றுலாத் துறை அமைச்சர் இரா. ராஜேந்திரன் ஆகியோரை உடனடியாக மாவட்டங்களுக்கு நேரில் சென்று மீட்டி மற்றும் நிவாரணப் பணிகளை மேற்கொள்ள உத்தரவிட்டுள்ளார்.

இன்று (3ம் தேதி) திருப்பத்தூரில் நடைபெறுகிறது!

சிவகங்கை மாவட்டக் கழகச் செயற்குழுக் கூட்டம்!

மாவட்டச் செயலாளர் - அமைச்சர் கே.ஆர்.பெரியகருப்பன் அறிவிப்பு!

சிவகங்கை, டிச.3- இன்று (3ம் தேதி) திருப்பத்தூரில் மாவட்டக் கழகச் செயற்குழுக் கூட்டம் நடைபெறுகிறது என சிவகங்கை மாவட்டக் கழகச் செயலாளரும், கூட்டுறவுத் துறை அமைச்சருமான கே.ஆர்.பெரியகருப்பன் விடுத்துள்ள அறிக்கையில் கூறியுள்ளார்.

இதுகுறித்து சிவகங்கை மாவட்டக் கழகச் செயலாளர் - அமைச்சர் கே.ஆர்.பெரியகருப்பன் விடுத்துள்ள அறிக்கை வருமாறு:-

இன்று (3ம் தேதி) - செல்வாச்சிமிழமை) பிற்பகல் 3 மணி அளவில் சிவகங்கை மாவட்டக் கழகச் செயற்குழு கூட்டம் திருப்பத்தூரில் உள்ள பிரபாது தனியார் திருமண மண்டபத்தில் மாவட்ட அவைத் தலைவர் வழக்கறிஞர் அ.கணேசன் தலைமையில் நடைபெறுகிறது.



கூட்டத்தில் கீழ்க்கண்ட பொருள்கள் குறித்து விவா

திக்கப்படுகின்றது. சென்ற மாதம் நடைபெற்ற வாக்காளர் பட்டியல் திருத்தப் பணிகள் குறித்து.

கழக வளர்ச்சி பணிகள், இந்த கூட்டத்தில் மாவட்டக் கழக நிர்வாகிகள், செயற்குழு, பொதுக்குழு உறுப்பினர்கள், ஒன்றிய நகர, பேரூர்

கழக செயலாளர்கள், சார்பு அணி நிர்வாகிகள், உள்ளாட்சி பிரதிநிதிகள் ஆகியோர் தவறாது கலந்து கொள்ளுமாறு கேட்டுக் கொள்கிறேன். இவ்வாறு மாவட்டச் செயலாளர் - அமைச்சர் கே.ஆர்.பெரியகருப்பன் விடுத்துள்ள அறிக்கையில் தெரிவித்து உள்ளார்.

வேலூர் மாவட்டக் கழக அவசர செயற்குழுக் கூட்டம்!

மாவட்டச் செயலாளர் ஏ.பி.நந்தகுமார் எம்.எல்.ஏ. அறிவிப்பு!

வேலூர், டிச. 3- வேலூர் மாவட்டக் கழக அவசர செயற்குழுக் கூட்டம் மாவட்ட அவைத் தலைவர் தி.அ. முகமதுசகி தலைமையில் இன்று (03.12.2024) செல்வாச்சிமிழமை) காலை 10.00 மணி யளவில் வேலூர் மாவட்டக் கழக அலுவலகத்தில் நடைபெறுகிறது. இக்கூட்டத்தில் கீழ்க்கண்ட

பொருள்கள் குறித்து விவாதிக்கப்பட உள்ளது. எனவே வேலூர் மாவட்ட கழகத்திற்குட்பட்ட மாவட்ட நிர்வாகிகள், நாடாளுமன்ற, சட்டமன்ற உறுப்பினர்கள், மாநகர, ஒன்றிய, நகர, பகுதி மற்றும் பேரூர் செயலாளர்கள், தலைமைச் செயற்குழு, பொதுக்குழு உறுப்பினர்கள் ஆகியோர் அனைவரும் தவறாமல் கூட்டத்தில் கலந்துகொள்ளுமாறு கேட்குகொள்ளப்படுகிறார்கள்.

பொருள்: 1. கழக இளைஞர் அணி செயலாளர், தமிழ்நாடு துணை முதல்வர் உதயநிதி ஸ்டாலின் அவர்கள் 07.12.2024 அன்று வேலூர் மாவட்டம் வருகை, கழக ஆக்கப் பணிகள் இவ்வாறு ஏ.பி.நந்தகுமார் எம்.எல்.ஏ. தெரிவித்துள்ளார்.